

## تاریخ و سیرت

مولانا عبدالختر رحمانی\*

### امام عیسیٰ بن ابیانؓ: حیات و خدمات (۲)

جود و سخا: آپ نے مالدار گھرانے میں آنکھیں کھولی تھیں، یہی وجہ ہے کہ آپ کی پوری زندگی مالداروں کی سی گزری اور اس مالداری کے ساتھ اللہ نے آپ کی فطرت میں سخاوت کا مادہ بدرجہ اتم رکھا تھا۔ بسا اوقات ایسا بھی ہوا کہ قرضدار قرض ادا نہ کر سکا اور قرض خواہ قرضدار کو جیل میں بند کرانے کے لیے لا یا اور آپ نے قرض خواہ کو اس کی قسم اپنی حیب سے ادا کر دی۔

خطیب بغدادی نے تاریخ بغداد میں یہ واقعہ نقل کیا ہے کہ ایک شخص نے ان کی عدالت میں محمد بن عباد اہلبی پر چار سو دینار کا دعویٰ کیا۔ عیسیٰ بن ابیان نے ان سے اس بارے میں پوچھا تو انہوں نے مقرض ہونے کا اعتراف کیا، اس شخص نے قاضی عیسیٰ بن ابیان سے کہا کہ آپ اس کو میرے حق کی وجہ سے قید کر دیجئے۔ عیسیٰ بن ابیان نے کہا کہ تمہارا حق اس پر واجب ہے؛ لیکن ان کو قید کرنا مناسب نہیں ہے، اور جہاں تک بات تمہارے چار سو دینار کی ہے تو وہ میں تمہیں اپنے جانب سے ان کے بد لے میں دے دیتا ہوں۔ (تاریخ بغداد 11/480)

خطیب بغدادی نے تاریخ بغداد میں قاضی ابو حازم نے نقل کیا ہے کہ عیسیٰ بن ابیان بہت سچی شخص تھے اور ان کا قول تھا کہ اگر میرے پاس کسی ایسے شخص کو لایا گیا جو اپنے ماں میں اسی قدر سخاوت سے کام لیتا ہے جس قدر سخاوت سے میں لیتا ہوں تو میں اس کو سزادوں گایا اس کو اپنے ماں میں تصرف سے روک دوں گا۔ (تاریخ بغداد جلد 12) حافظہ ہبی بھی سیر اعلام العباء میں ان کی اس خصوصیت کا ذکر کرتے ہوئے لکھتے ہیں: وفیہ سخاء وجود زائد (تاریخ الاسلام 320/16)

حساب اور فلکیات میں مہارت: فقہائے احناف کا امام محمد کے دور سے ایک خاص وصف یہ رہا ہے جس میں وہ دیگر ممالک کے فقہاء سے ممتاز رہے ہیں کہ ان کو علم حساب سے بڑی اچھی اور گہری واقفیت رہی ہے۔ امام محمد کو حساب کے فن میں گہرا سوچ تھا اور انہوں نے حساب دانی کے اس فن کو اصول سے فروع کی تفریغ میں بطور خاص استعمال کیا۔ دکتور دسویتی اس ضمن میں لکھتے ہیں:

\* گلran شعبہ تحقیق، المعهد العالی الاسلامی، حیدر آباد۔ Jamsed.akhtar@gmail.com

”امام محمد جس طرح عربی زبان میں امام تھے، اسی طرح حساب میں بھی آگے تھے، اصول سے فروع اخذ کرنے میں ماہر تھے۔ قاری کے لیے آپ کی کتاب الاحصل یا الجامع الکبیر کا مطالعہ کر لینا یہ جانے کے لیے کافی ہوگا کہ امام محمد کو مسائل پیش کرنے اور ان کے احکام بیان کرنے میں گہری مہارت حاصل تھی۔ آپ کو حسابی حصوں اور ان کی مقداروں پر علمی قدرت تھی۔“ (امام محمد بن الحسن الشیعیانی اور ان کی فتحی خدمات، ص ۲۸۱)

امام محمد کی فقیہی تفہیمات کی انہی بارکیوں اور دلائل سے امام احمد بن حنبل نے بھی فائدہ اٹھایا، چنانچہ جب ان سے ابراہیم حربی نے سوال کیا کہ یہ باریک اور دقیق مسائل آپ نے کہاں سے حاصل کیے، تو انہوں نے امام محمد کی خدمات کا پورا اعتراف کرتے ہوئے فرمایا: امام محمد کی کتابوں سے۔ (مناقب الامام ابی حیفۃ واصحیہ، ص ۲۸)

امام محمد سے حساب کا یہ نہ کہ شاگردوں نے بھی سیکھا اور اس میں کمال بیدا کیا، چنانچہ عیسیٰ بن ابان کے تذکرہ میں متعدد ان کے معاصرین اور شاگردوں نے اعتراف کیا کہ آپ کو حساب کے فن میں کامل دستگاہ تھی اور نہ صرف حساب کے فن میں بلکہ آپ کو فلکیات میں بھی مہارت حاصل تھی، چنانچہ اسی اعتبار سے آپ اپنے کام کو ترتیب دیا کرتے تھے۔ آپ کے شاگرد ہلال الرائے کہتے ہیں کہ عیسیٰ بن ابان نے جعفر بن سلیمان کے لیے دستاویزات لکھیں جن میں وراثت کے احکام اور وراثت کی تقسیم کا پورا حساب تھا اور اس کے ساتھ ایسے قواعد و ضوابط بھی بیان کیے تھے جن کی ضرورت مفتی اور قاضی دونوں کو پڑتی ہے، ہلال کہتے ہیں: خدا کی قسم اگر وہ اتنی تفصیل سے یہ سب نہ لکھتے تو مجھے بڑی پریشانی ہوتی۔ (اخبار القضاۃ، ۲۷۱/۲)

عباس بن میمون کہتے ہیں کہ میں نے مسجد والوں اور پڑوسیوں کو کہتے سنائے عیسیٰ بن ابان نے قضا میں ایک نئی چیز ایجاد کی ہے اور وہ فلکیات کے علم سے کام لینا۔ اس کے بعد انہوں نے تفصیل بتائی ہے کہ وہ فلکیات کے علم سے واقفیت کا کس طرح مفید استعمال کرتے تھے۔ (اخبار القضاۃ، ۲۷۱/۲)

**تصنیفات و تالیفات:** قضاء کی ذمہ داریوں اور درس و تدریس کی مصروفیات کے ساتھ ساتھ انہوں نے تصنیف و تالیف کی خدمات بھی انجام دی ہیں، اور بطور خاص اصول فقہ میں گرانقدر اضافہ کیا ہے۔ ان کے تقریباً تمام ہی ترجمہ نگاروں نے ان کے نام کے ساتھ ”صاحب التصانیف“، کا اضافہ کیا ہے، جس سے پتہ چلتا ہے کہ وہ تصنیف کے لحاظ سے بہت مشہور تھا اور ان کی تصانیف کی خاصی تعداد ہی ہو گی۔ اصول فقہ کے مختلف موضوعات پر انہوں نے مستقل کتابیں لکھی ہیں۔ مختلف مصنفوں جنہوں نے ان کی تصنیفات کا فہرست دی ہے، ہم اس کا ذکر کرتے ہیں۔

- 1: کتاب الحجۃ
- 2: کتاب خبر الواحد
- 3: کتاب الجامع
- 4: کتاب اثبات القياس

5: کتاب اجتہاد الرای (اہم ستر ابن الندیم)

امام جاص رازی درج ذیل کتاب کا اضافہ کیا ہے:

6: الحجج الصغیر (الفصول فی الاصول ۱۵۶)

صاحبہ دین العارفین نے درج ذیل کتابوں کا اضافہ کیا ہے۔

7: الحجۃ الصغیرۃ فی الحدیث۔ (اس کا پتہ نہیں چلا کر آیا ہے وہی الحجج الصغیر ہے جس کا تذکرہ جاص رازی نے کیا ہے یا پھر الگ سے کوئی اور کتاب ہے)۔

8: کتاب الجامع فی الفقہ

9: کتاب الحج.

10: کتاب الشہادات.

10: کتاب العلل.

11: فی الفقہ۔

(ہدیۃ العارفین، اسماء المؤلفین و آثار مصنفوں، ۱/۸۰۶، دار الحیاء التراث العربي بیروت)

گیارہویں نمبر پر موجود کتاب کا نام مجھ المولفین میں ”العلل فی الفقہ“ ہے اور شاید یہی زیادہ صحیح بھی ہے۔  
(۸۱/۸، مکتبۃ اُمّتی، بیروت)

12: الحجج الكبير فی الرد علی الشافعی القديم: اس کتاب کا تذکرہ علامہ زاہد الکوثری نے کیا ہے۔ اس کے علاوہ علامہ لکھتے ہیں کہ عیسیٰ بن ابیان نے ایک کتاب حدیث قبول کرنے کی شروط کے سلسلہ میں مریکی اور شافعی کے رو میں بھی لکھی۔ عیسیٰ بن ابیان نے اپنی کتابوں میں وہی اصول بیان کیے امام محمد سے جن کی تعلیم انہوں نے حاصل کی تھی۔ (”سیرت امام محمد بن الحسن الشیعیانی“، اردو ترجمہ بلوغ الامانی فی سیرت الامام محمد بن الحسن الشیعیانی، ص ۲۷)

کتابوں کے نام سے اندازہ ہوتا ہے کہ انہوں نے اپنے دور میں محدثین اور اہل فقہ کے درمیان جن مسائل میں شدید اختلافات تھے، ان قلم اٹھایا ہے۔ مثلاً بعض شدت پسند ظاہری محدثین کا موقف تھا کہ قیاس کرنا صحیح نہیں اور وہ شرعی دلیل نہیں ہے، اس کی تردید میں کتاب اثبات القیاس لکھی گئی ہوگی۔ اسی طرح اس زمانے میں محدثین جہاں ایک طرف خبر واحد کو قطعی اور یقینی دلیل مانتے تھے، دوسری جانب معتزلہ اور دیگر گراہ فرقے خبر واحد کی اہمیت کم کر رہے تھے، ایسے عالم میں انہوں نے خبر واحد پر قلم اٹھایا اور احناف کا موقف سامنے رکھا۔

الحجج الصغیر: عیسیٰ بن ابیان کی دیگر کتابوں کی طرح یہ کتاب بھی ناپید ہے لیکن خوش قسمتی سے اب امام جاص رازی کی ”الفصول فی الاصول“ طبع ہو کر آگئی ہے، اس کے مطالعہ سے ایسا محسوس ہوتا ہے کہ گویا امام جاص کی یہ کتاب الحجج الصغیر کی شرح یا اس کا بہتر غلام صد ہے۔ تقریباً تمام مباحث میں انہوں نے الحجج

الصغریٰر سے استفادہ کیا ہے اور ایک دو مقامات کو چھوڑ کر ہر جگہ وہ عیسیٰ بن ابیان کے ہی موقف کے حامل نظر آتے ہیں۔ گویا اس کتاب کے واسطے سے براہ راست نہ سہی؛ لیکن بہت قریب سے ہم عیسیٰ بن ابیان کے نظریات و خیالات سے واقع ہو سکتے ہیں۔ صاحب کشف الظنون حاجی خلیفہ اس کتاب کے بارے میں لکھتے ہیں:

وحجح عیسیٰ بن ابیان ادق علماء، واحسن ترتیبا من کتاب المزنی (کشف الظنون ۱/۲۳۶، مکتبۃ الشنی، بغداد)

”اویسی بن ابیان کی نجح (شاید الصغیر مراد ہو) علم کی بار کی اور ترتیب کے حسن کے لحاظ سے مزمنی کی دونوں کتابوں سے بہتر ہے۔“

اسی کتاب میں عیسیٰ بن ابیان نے اپنا وہ مشہور نظریہ دہر لایا ہے جس کی بنیاد پر احناف آج تک متألقین کے طعن و تشنج کے شکار ہیں کہ حضرت ابو ہریرہؓ فقیہ نہیں تھے اور ان کی وہ روایت جو قیاس کے خلاف ہو گئی، رد کردی جائے۔ رقم الحروف نے اس پر ایک طویل مضمون لکھا ہے، جس میں عیسیٰ بن ابیان اور بعد کے علماء جنہوں نے عیسیٰ بن ابیان کی رائے اختیار کی ہے، ان کے حوالوں سے بتایا ہے کہ عیسیٰ بن ابیان کی یہ رائے مطلق نہیں ہے بلکہ تین یا چار شرطوں کے ساتھ مقید ہے اور اگر ان شرائط کا لحاظ و خیال رکھا جائے تو پھر عیسیٰ بن ابیان اور دوسروں کے نظریہ میں اختلاف حقیقی نہیں بلکہ محض لفظی بن کر رہ جاتا ہے۔

کتاب انجح کی تصنیف: اس کی تصنیف کا ایک دلچسپ پس منظر ہے۔ وہ یہ کہ مامون الرشید کے قریبی رشتہ دار عیسیٰ بن ہارون ہاشمی نے کچھ احادیث جمع کیں اور ان کو مامون الرشید کے سامنے پیش کیا اور کہا کہ احناف جو آپ کے دربار میں اعلیٰ مناصب اور عہدوں پر مامور ہیں، ان کا عمل اور مسلک و موقف ان احادیث کے خلاف ہے اور یہ وہ حدیثیں جس کو ہم دونوں نے اپنے عہد تعلیم میں محدثین کرام سے سنائے۔ یہ بات سن کر عیسیٰ بن ابیان نے اپنے دربار کے حفظی علماء کو اس کا جواب لکھنے کے لیے کہا، لیکن انہوں نے جو کچھ لکھا وہ مامون کو پسند نہ آیا۔ یہ دلیل کہ عیسیٰ بن ابیان نے کتاب انجح تصنیف کی جس میں انہوں بتایا کہ کسی روایت کو قبول کرنے اور نہ کرنے کا معیار کیا ہونا چاہیے اور اس میں انہوں نے امام ابوحنیفہ رضی اللہ عنہ کے مسلک کے دلائل بھی بیان کئے۔ جب مامون الرشید نے یہ کتاب پڑھی تو بہت متاثر ہوا اور بے ساختہ کہنے لگا:

حسدوا الفتى اذ لم ينالوا سعيه فالناس اعداء له وخصوم  
كضرائر الحسناء قلن لوجهها حسداً وبغياناً انه لذميم  
”کسی بھی باصلاحیت آدمی کا جب مقابلہ نہیں کیا جا سکتا تو لوگ اس سے حسد کرنے لگتے ہیں اور اس کے دشمن بن جاتے ہیں جیسا کہ خوبصورت عورت کی سوتین محض جلن میں کہتی ہیں کہ وہ تو بد صورت ہے۔“  
(بحوالۃ النجاشیۃ 227 / تاریخ الاسلام للذہبی 16/ 320)

اس واقعہ کو سب سے زیادہ تفصیل کے ساتھ صہری نے اخبارابی حدیفہ وصحابہ میں بیان کیا ہے۔ (۱/۱۳۷)

لینیفیات کے باب میں یہ بات قبل ذکر ہے کہ عیسیٰ بن ابیان نے ایک کتاب بطور خاص امام شافعی کے رد میں لکھی تھی۔ (یہ شاید وہی کتاب ہے جس کا نام شیخ زاہد الکوثری نے الحجج الکبیر فی الرد علی الشافعی القديم لکھا ہے)۔ اس کتاب کے بارے میں تاریخ بغداد کی روایت کے مطابق داؤد ظاہری اور اخبار القضاۃ کے مصنف قاضی کا الزرام ہے کہ انہوں نے اس کتاب کی تصنیف میں سفیان بن حبان سے احادیث کے سلسلے میں مدلول تھی۔ (یہ سفیان بن حبان حنفی ہیں اور امام محمد کے شاگرد ہیں۔ (تاج التراجم لابن قطلو بغایہ ۱۷۱) قاضی وکیع لکھتے ہیں کہ ”مجھ سے کہا گیا ہے کہ وہ احادیث جو عیسیٰ بن ابیان نے امام شافعی کے رد میں اپنی کتاب میں لکھی ہیں، سفیان بن حبان کی کتاب سے ماخوذ ہیں“۔ (اخبار القضاۃ لوكج ۱۲۱) اور داؤد ظاہری سے جب عیسیٰ بن ابیان کی کتاب کا جواب دینے کے لیے کہا گیا تو انہوں نے کہا کہ عیسیٰ بن ابیان کی اس کتاب کی تصنیف میں ابن سختیان نے مدد کی ہے۔

(تاریخ بغداد ۲۱/۶، دارالكتب العلمیہ)

(تاریخ بغداد میں ابن سختیان ہی لکھا ہے، لیکن صحیح ابن حبان ہے جیسا کہ الفہرست لابن الندیم اور تاج التراجم لابن قطلو بغایہ میں ہے۔)

جب کہ حقیقت یہ ہے کہ عیسیٰ بن ابیان پر اس سلسلے میں ابن حبان سے مدلیں کا الزرام ایک غلط الزرام ہے اور اس کی تردید خود عیسیٰ بن ابیان نے کی ہے۔ ایسا محسوس ہوتا ہے کہ ان کی زندگی میں ہی یہ چہ میگوئیاں ہونے لگی تھیں کہ ان کی فلاں تصنیف ابن حبان کی اعانت کا نتیجہ ہے۔ کسی نے جا کر پوچھ لیا تو انہوں نے بات واضح کر دی اور یہ بات بھی واضح ہو گئی کہ وہ کون تھی کتاب ہے:

قال ابو خازم: فسمعت الصریفینی شعیب بن ایوب يقول: قلت لعیسیٰ ابن ابیان: هل اعانک علی کتابك هذا احد؟ قال: لا، غير انه کنت اضع المسالۃ واناظر فيها سفیان بن سختیان۔ (فضائل ابی حمیفہ و اخباره و مناقبہ ۳۶۰، الناشر: المکتبۃ الامدادیۃ، مکتبۃ المکرمة)

”ابو خازم کہتے ہیں، میں نے شعیب بن ایوب کو یہ کہتے سنا کہ میں نے عیسیٰ بن ابیان سے پوچھا کہ اس کتاب (کتاب الحجج) کی تصنیف میں کیا کسی نے آپ کی مدد کی ہے؟ فرمایا کہ نہیں، ہاں اتنی سی بات تھی کہ میں اولاد مسئلہ کو لکھ لیتا تھا، پھر اس کے بعد اس بارے میں سفیان بن سختیان سے مناظرہ کرتا تھا۔“

### عیسیٰ بن ابیان کے ناقلات:

ہر صاحب تصنیف جو مجتہدانہ فکر و نظر کا مالک ہو، ہر مسئلہ میں جہور کے ساتھ نہیں چلتا بلکہ بسا اوقات وہ اپنی راہ الگ بناتا ہے۔ بقول غالب ”ہر کہ شد صاحب نظر دین بزرگاں خوش نکردا“، امام عیسیٰ بن ابیان کے بھی بعض نظریات و خیالات ایسے ہیں جن سے جہور اتفاق نہیں کرتے اور جن پر ان کے معاصرین اور بعدوالوں نے تنقید کی ہے۔ ان پر جن لوگوں نے تنقید کی ہے، ان کا مختصر جائزہ پیش خدمت ہے۔

**امام طحاوی:** آپ کے سوانح نگاروں نے آپ کی تصنیفات کے ضمن میں ایک کتاب کا ذکر کیا ہے جس کا نام 'خطاط الكتب' ہے، اس میں شاید ایک باب یا کوئی خاص فصل عیسیٰ بن ابان کے درمیں ہے۔ (الجوہر المضئۃ فی طبقات الحفیۃ ۱۰۲/۱)

**ابن سیرین:** مشہور شافعی فقیہ ہیں، ان کے حالات میں ترجمہ نگاروں نے لکھا ہے کہ انہوں نے ایک کتاب عیسیٰ بن ابان کی فقیہی آراء کے درمیں لکھی ہے۔ (موسوعۃ اقوال ابی الحسن الدارقطنی فی رجال الحدیث و عمله، ۲۷، عالم الکتب للنشر والتوزیع)

**اساعیل بن علی بن اسحاق:** آپ نے بھی ایک کتاب عیسیٰ بن ابان کے درمیں لکھی ہے، جس کا نام ہے "النقض علی مسألة عيسى بن ابان فی الاجتہاد"۔ مصنف کا تعلق شیعہ سے فرقہ سے ہے۔ (سان الہیز ان ۳۲۲/۱) کتاب کے نام سے ایسا محسوس ہوتا ہے کہ عیسیٰ بن ابان علیہ الرحمہ کی جو کتاب الاجتہاد فی الرأی ہے، یہ کتاب اسی کی تردید میں لکھی گئی ہے۔

### خلق قرآن کے موقف کا الزام اور حقیقت

**امام عیسیٰ بن ابان پر سب سے بڑا اور عنگین الزام خلق قرآن کے عقیدہ کے حامل ہونے کا ہے۔** یہ الزام مشہور شافعی محدث حافظ ابن حجر نے لگایا ہے (اگرچہ حافظ ابن حجر سے پہلے بھی کچھ لوگوں نے خلق قرآن کے موقف کا الزام لگایا ہے لیکن انہوں نے قیل کے ساتھ یہ بات کہی ہے یاد گیر صیغہ تمیض کے ساتھ)۔ حافظ ابن حجر کے تعلق سے متعدد احتفاظ کوشکیت رہی ہے کہ وہ احتفاظ کے ترجمہ میں اس فیاضی اور دریادی کا مظاہرہ نہیں کرتے جو شوافع کے ساتھ بر تھے ہیں۔ ان شکوہ و شکایات سے قطع نظر خلق قرآن یاد و سری کسی بھی جرح کے ثبوت کے لیے کچھ پیانے ہیں۔ پہلا پیمانہ یہ ہے کہ جو امام جرح و تبدیل کسی راوی پر کوئی جرح کر رہا ہے، اس علم جرح و تبدیل کے ماہر تک صحیح سنہ سے یہ جرح ثابت ہو۔ دوسرا پیمانہ یہ معیار یہ ہے کہ یہ جرح بادلیل ہو۔ تیرام عیار یہ ہے کہ جس پر الزام لگایا جا رہا ہے، اس کا موقف اسی کے الفاظ میں ثابت ہو۔

سب سے پہلے یہ الزام تاریخ بغداد میں خطیب بغداد نے لگایا ہے۔ چنانچہ لکھتے ہیں:

ویحکی عن عیسیٰ انه کان يذهب الى القول بخلق القرآن (تاریخ بغداد جلد 12 صفحہ 482)

"عیسیٰ بن ابان سے نقل کیا جاتا ہے کہ وہ خلق قرآن کا عقیدہ رکھتے تھے"

یہی بات حافظہ ہی نے بھی تاریخ الاسلام میں دہراتی ہے:

ویحکی عنه القول بخلق القرآن، اجarna اللہ، وہو معدود من الاذکیاء (تاریخ الاسلام للذہبی، صفحہ 312، جلد 16)

"ان سے خلق قرآن کا قول نقل کیا گیا ہے، اللہ ہمیں اس سے بچائے، اور وہ ذین ترین لوگوں میں سے

ایک تھے۔

یہی بات ابن جوزی نے بھی کہی ہے:

ویذکر عنہ انه کان يذهب الى القول بخلق القرآن . (منتظم فی تاریخ الام والملوک، ۱۱۷، دارالکتب العلمیة، بیروت)

”اور ان کے بارے میں ذکر کیا جاتا ہے کہ ان کا موقف خلق قرآن کا تھا۔“

واضح رہے کہ خطیب بغدادی نے جس سند سے اس حدیث کو وایت کیا ہے، اس میں بعض مجبول اور بعض ضعیف راوی ہیں جس کی وجہ سے یہ سند اس قبل نہیں کہ اس کی وجہ سے کسی پر خلق قرآن کا عین الزام عائد کیا جائے۔ علاوہ ازیں خطیب نے اس روایت کو نقل کرنے کے باوجود خلق قرآن کے الزام کو سخت مریض کے ساتھ بیان کیا ہے۔ اگر یہ سند ان کے نزدیک صحیح ہوتی تو وہ اس کو ضرور بالاضرور جزم اور قطعیت کے ساتھ نقل کرتے اور یہی بات حافظہ ہی کے بارے میں بھی کہی جاسکتی ہے جن کے رجال کی معرفت اور علم جرح و تقدیل میں اگر ای و گیر ای پراتفاق ہے۔

ہم دیکھتے ہیں کہ دو مورخ یعنی خطیب بغدادی اور حافظہ ہی اس قول کو تمیر یض کے صیغہ کے ساتھ نقل کرتے ہیں جو اس بات کی نشاندہی ہے کہ ان کا خلق قرآن کے عقیدہ کا حامل ہونا کمزور بات ہے، کوئی پکی بات نہیں ہے، چنانچہ خود حافظہ ہی نے جب سیر اعلام النبیاء میں ان کا ترجیح نقل کیا تو عقیدہ خلق قرآن کے حامل ہونے کی بات نقل نہیں کی، کیونکہ وہ پکی بات نہ تھی۔ (سیر اعلام النبیاء للذہبی 10/441) اگر خلق قرآن کے عقیدہ کی بات پکی ہوتی تو کیا یہ مناسب تھا کہ حافظہ ہی اس کا یہاں ذکر نہ کرتے؟ ضرور کرتے جیسا کہ سیر اعلام النبیاء میں انہوں نے خلق قرآن کے عقیدہ کے دیگر حاملین کا ذکر کیا ہے۔ پھر دیکھتے حافظہ ہی میزان الاعتدال میں ان کا صرف ایک سطحی جملہ لکھتے ہیں اور اس میں بھی خلق قرآن کے عقیدہ کا کوئی تذکرہ نہیں کرتے، بلکہ صاف صاف یہ کہتے ہیں کہ مجھ نہیں معلوم کہ کسی نے ان کی توئین یا تضعیف کی ہے:

عیسیٰ بن ابیان، الفقیہ صاحب محمد بن الحسن ما علمت احدا ضعفه

ولا وثقه (میزان الاعتدال: ج 5، ص 374)

خلق قرآن کا عقیدہ کا حامل ہونا بجائے خود ایک جرح ہے اور اس کے حاملین مجروح رواۃ میں شمار ہوتے ہیں اور کسی کے مجروح یا ضعیف راوی ہونے کے لیے اس کا خلق قرآن کے عقیدہ کا حامل ہونا بھی کافی ہے، اس کے باوجود حافظہ ہی صاف صاف کہہ رہے کہ ما اعلم اس کے ضعفہ ولا وثقہ۔ کیا یہ اس کی بالواسطہ صراحت نہیں ہے کہ عیسیٰ بن ابیان کی جانب خلق قرآن کا جو عقیدہ منسوب کیا گیا ہے، وہ غلط اور بے بنیاد اور انتہائی کمزور و لچربات ہے؟ ان سب کے بخلاف حافظہ ابن حجر لسان المیز ان میں لکھتے ہیں کہ عیسیٰ بن ابیان نہ صرف خلق قرآن کے قائل تھے بلکہ وہ اس کے داعی بھی تھے۔ (لسان المیز ان: ابن حجر: 4/390)

حافظہ ابن حجر کے علاوہ کسی بھی دوسرے ترجمہ نگار نے، جس میں شوانع اور احناف سمجھی شاہل ہیں، عیسیٰ بن ابیان پر

خلق قرآن کے عقیدہ کا الزام نہیں لگایا ہے، چاہے وہ مشہور شافعی فقیہ ابو سحاق شیرازی صاحب طبقات الفقہاء ہوں، حافظ عبدالقدار قرقشی ہوں، یا حافظ قاسم بن قطلو بغا ہوں۔

اس تفصیل سے یہ بات سمجھ میں آ جاتی ہے کہ خلق قرآن کا الزام لگانے کے سلسلے میں حافظ ابن حجر منفرد ہیں اور انہوں نے اپنے دعویٰ کی بھی کوئی دلیل بیان نہیں کی ہے، اور دعویٰ کی جب تک کوئی دلیل نہ ہو، اس کی کوئی حیثیت نہیں ہوتی۔ حافظ ابن حجر نے خلق قرآن کی بات ضرور نقش کی ہے اور اس کا داعی بھی بتایا ہے، لیکن انہوں نے نہیں بتایا کہ ان کے سامنے ایسی کوئی نئی بات اور نئی دلیل تھی کہ جو چیز خلیف بخدادی اور ذہبی کے بیہاں صیغہ تمہری پیش کے ساتھ ادا کی جا رہی تھی، وہ بیہاں آ کر صیغہ جسم میں بدل گئی، اور جس میں وہ محض ایک عقیدہ کے حامل نظر آتے ہیں، وہ بیہاں آ کر داعی میں بدل جاتے ہیں۔ جتنے ماغذہ اس وقت تک ہمارے سامنے ہیں، اس میں سے کسی سے بھی حافظ ابن حجر کے قول کی تائید نہیں ہوتی۔

علم جرح و تعدیل کی رو سے بھی حافظ ابن حجر کی یہ بات اس لیے غیر معتبر ہے کہ حافظ ابن حجر عسیٰ بن ابان کے معاصر نہیں، بہت بعد کے ہیں۔ لازماً ان کی یہ بات کسی اور واسطہ اور سند سے منقول ہونی چاہیے، اور سند یا کسی معاصر شخصیت کی شہادت کا اہتمام خود حافظ ابن حجر نے نہیں کیا ہے، اس لیے کہا جا سکتا ہے کہ علم جرح و تعدیل کی رو سے ان کی یہ بات ناقابل قبول ہے۔

اگر کوئی یہ کہے کہ لسان المیز ان میں حافظ ابن حجر کے ذہبی پر بہت سارے تعقبات اور اضافے ہیں، اس میں سے ایک یہ بھی ہے، تو اس کے جواب میں ہم عرض کریں گے کہ جہاں بھی حافظ ابن حجر نے ذہبی کے کسی قول پر اعتراض کیا ہے، باحوال کیا ہے، محض اپنے قول کے طور پر ذکر نہیں کیا ہے۔ جن لوگوں کو اصرار ہے کہ وہ خلق قرآن کے عقیدہ کے حامل اور داعی تھے تو انہیں چاہیے کہ وہ ان کی معاصر کسی شخصیت کا کوئی قول یا کوئی سند پیش کریں۔

دوسری بات یہ ہے کہ خلق قرآن کے الزام کی حقیقت پر غور کرنے کے لیے چند باتیں ذہن میں رکھنی ضروری ہے۔ ایک تو یہ کہ یہ عقیدہ خلق قرآن ایک مہم لفظ ہے۔ محض کسی کا یہ کہہ دینا کہ فلاں خلق قرآن کا قائل تھا، کافی نہیں ہے۔ یہ واضح ہونا چاہیے کہ وہ کن الفاظ میں خلق قرآن کا قائل تھا، ورنہ تو خلق قرآن کا الزام یاد گیر غینیں الزامات مشہور محمد شیخ پڑھی گے ہیں، لیکن جب ان کے ہی الفاظ میں ان کے موقف کو جانا گیا تو حقیقت واضح ہو گئی۔

اس کی واضح مثال خود امام بخاری کا واقع ہے۔ جب امام ذہلی سے وابستہ ایک شخص نے امام بخاری سے اس مسئلہ میں پوچھا تو انہوں نے اس مسئلہ کی حقیقت کو صاف اور واضح کرتے ہوئے کہا تھا کہ جس قرآن کی تلاوت ہم کرتے ہیں، وہ افعال مخلوق ہونے کے لحاظ سے مخلوق ہے، ورنہ قرآن کلام اللہ ہونے کے لحاظ سے غیر مخلوق ہے۔ ان کے الفاظ ہیں: القرآن کلام اللہ غیر مخلوق، و افعال العباد مخلوقة والا متحان بدعة (بڑی الساری ص 494) اگر خلق قرآن کے سلسلے میں ہمارے سامنے امام بخاری کی عبارت نہ ہو، محض ذہلی کا بیان اور ابو حاتم والبوزرد کی تقدیم ہو تو کوئی بھی امام بخاری کو خلق قرآن کے عقیدہ کا قائل قرار دے دے گا۔

دوسری بات یہ بھی ہے کہ خلق قرآن کے معاملہ میں امام احمد بن حنبل کی آزمائش کے بعد امام احمد بن حنبل رضی اللہ عنہ اور دیگر محدثین انتہائی شدید کی الحکم ہو گئے اور اس تعلق سے اگر کوئی ان کے الفاظ سے ہٹ کر کچھ کہتا تو وہ اسے برداشت نہ کرتے اور فوراً اس کے متذوک اور ضعیف ہونے یا خلق قرآن کے قائل ہونے کی بات کہہ دیتے تھے۔ تفصیل کے لیے شیخ عبدالفتاح ابو عینہ کی تصنیف "لطیف و قیم" مسالہ خلق القرآن و اثرہا فی صفوں الرولۃ والصحابۃ و کتب الجرح والتعدیل" کی جانب رجوع کریں۔ اس میں انہوں نے تفصیل کے ساتھ بحث کی ہے اور حوالوں کے ساتھ بتایا ہے کہ آگے پہلی کراس مسئلہ میں محدثین کے درمیان کس قدر غلو ہو گیا تھا۔

**انتقال:** امام عیسیٰ بن ابیان تادم والپیس بصرہ کے قاضی رہے، آپ کو معزول کرنے کی بعض حضرات نے کوشش کی یعنی قاضی القضاۃ یحییٰ بن اکرم اور ابن ابی دوادیک کو آپ کو معزول کرنے کی بہت نہیں ہوئی۔

محمد بن عبد اللہ کلبی کہتے ہیں کہ میں انتقال کے وقت ان کے پاس موجود تھا۔ انہوں نے مجھ سے کہا کہ ذرا میرے مال و دولت کا شمار تو کر دو۔ میں نے گناہ تو بہت زیادہ مال نکلا۔ پھر انہوں نے فرمایا کہ اب مجھ پر جو قرض ہے ہیں، ان کو جوڑ کر بتاؤ کہ کل قرضہ کتنا ہے؟ جب میں نے ان کے قرضوں کو جوڑا تو پایا کہ یہ ان کی کل مالیت کے قریب ہے۔ اس پر عیسیٰ بن ابیان کہنے لگے، اسلاف کہا کرتے تھے کہ زندگی مال داروں کی سی جیوا رہوت فقیروں کی سی ہونی چاہیے۔

(اخبارابی عذیفة واصحابہ/ ۱۴۹)

بالآخر وہ گھڑی آہی گئی جس سے ہر ایک کو دوچار ہونا ہے، اور جو نہیں ملتی ہے، نہ آگے پیچھے ہو سکتی ہے۔ ماہ صفر کی ابتدائی تاریخ اور سنه ۲۲۱ ہجری میں علم کا یہ آفتاب غروب ہو گیا۔

امام عیسیٰ بن ابیان کا انتقال کب ہوا؟ اس بارے میں مورخین کے اقوال مختلف ہیں۔ بعض نے ۲۲۰ ہجری قرار دیا ہے جب کہ بعض نے ۲۲۱ ہجری بتایا ہے۔ لیکن ۲۲۱ کا قول زیادہ معتبر ہے، کیونکہ خلیفہ بن خیاط جن کا انتقال عیسیٰ بن ابیان کے محض ۲۰، ۱۹ سال بعد ہوا ہے، انہوں نے عیسیٰ بن ابیان کی تاریخ وفات ۲۲۱ ہجری ہی بتائی ہے۔ علاوہ ازیں خطیب بغدادی نے تاریخ بغداد میں سند کے ساتھ نقل کیا ہے کہ ماہ صفر کی ابتداء ۲۲۱ ہجری میں ان کا انتقال ہو گیا۔ اسی طرح حافظہ ہی نے بھی تاریخ الاسلام اور سیر اعلام النبیاء میں تاریخ وفات ۲۲۱ ہجری ہی ذکر کی ہے اور حافظہ ہی چونکہ انتقال کی تاریخ وغیرہ بتانے میں کافی محتاج ہیں اور اس سلسلے میں بہت اختیاط اور تحقیق سے کام لیتے ہیں، لہذا ان مورخین کی بات زیادہ معتبر ہے۔